

डॉ. पंजाबराव देशमुख कृषी विद्यापीठ,
अकोला येथे अल्पसंख्याक समाजातील
विद्यार्थीनींकरिता वसतीगृह बांधण्यास
प्रशासकीय मान्यता देण्याबाबत.

महाराष्ट्र शासन

अल्पसंख्याक विकास विभाग,

शासन निर्णय क्रमांक : वसगृ-२०११/प्र.क्र.१०९/का.८,

मंत्रालय, मुंबई-४०० ०३२.

दिनांक : १४ मार्च, २०१२.

- वाचा : १) शासन निर्णय, अल्पसंख्याक विकास विभाग क्र. मौआम-२००९/
प्र.क्र.१५/का.८, दिनांक: ०२.०३.२०१०.
२) शासन निर्णय, अल्पसंख्याक विकास विभाग क्र. वसगृ-२०११/
प्र.क्र.१३०/का.८, दिनांक: २० डिसेंबर, २०११.
३) कुल सचिव, डॉ. पंजाबराव देशमुख कृषी विद्यापीठ, अकोला यांचे
पत्र क्र. जा.क्र./४८७७/२०१२, दि.७.२.२०१२.

प्रस्तावना :-

अल्पसंख्याक समाजातील उच्च शिक्षण घेणाऱ्या विद्यार्थीनींसाठी राज्यातील सर्व जिल्ह्यांमध्ये वसतीगृहे बांधण्याबाबतचा शासन निर्णय दिनांक २ मार्च, २०१० रोजी निर्गमित करण्यात आला आहे. तसेच राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्याक मुलींसाठी वसतीगृह बांधण्यासंदर्भातील कार्यपद्धती दि.२०.१२.२०११ च्या शासन निर्णयान्वये निश्चित करण्यात आली आहे. त्यानुसार डॉ. पंजाबराव देशमुख कृषी विद्यापीठ, अकोला येथे अल्पसंख्याक विद्यार्थीनींसाठी वसतीगृह बांधण्यासाठी विद्यापीठाने दि.७.२.२०१२ च्या पत्रान्वये सादर केलेल्या ठोक अंदाजपत्रकास (Block estimates) प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

डॉ. पंजाबराव देशमुख कृषी विद्यापीठ, अकोला येथे अल्पसंख्याक समाजातील विद्यार्थीनींसाठी वसतीगृह बांधण्यास शासन मान्यता देत आहे. वसतीगृहाच्या बांधकामासाठी डॉ. पंजाबराव देशमुख कृषी विद्यापीठ, अकोला यांनी सादर केलेल्या आराखड्यानुसार व ठोक अंदाजपत्रकानुसार वसतीगृहाच्या बांधकामासाठी (पावसाच्या पाण्याचे पुर्नभरण व सोलर वॉटर हिटरच्या सोयीसह) व फर्निचरसाठी येणा-या रु.२,९६,२९,६०४/- (रुपये दोन कोटी शहाण्णव लाख एकोणतीस हजार सहाशे चार फक्त) इतक्या खर्चाच्या ठोक अंदाजपत्रकास याद्वारे पुढील अटीच्या अधिनतेने प्रशासकीय मान्यता देण्यात येत आहे :-

१. वसतीगृहाचे बांधकाम डॉ. पंजाबराव देशमुख कृषी विद्यापीठ, अकोला यांनी करून घ्यावे.
२. बांधकाम सुरु करण्यापूर्वी आराखड्यास व अंदाजपत्रकास कार्यकारी अभियंता, सार्वजनिक बांधकाम विभाग, अकोला यांची मान्यता घेण्यात यावी.
३. वसतीगृहामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहील.
४. निधी उपलब्ध झाल्याशिवाय प्रत्यक्ष बांधकामास सुरुवात करू नये.
५. वसतीगृहाच्या बांधकामाचा त्रैमासिक प्रगती अहवाल जिल्हाधिकारी, अकोला यांचेमार्फत शासनास सादर करावा.

३. वसतीगृहाच्या बांधकामासाठी अंदाजपत्रकाचा सर्वसाधारण गोपवारा पुढीलप्रमाणे आहे :-

अ.क्र	तपशील	रक्कम (रुपये)
१	वसतीगृह इमारत व सिव्हील वर्क	२१६३८८००
२	२% आकस्मिक बाब	४३२७७६
३	७ % अंतर्गत विद्युतीकरण	१५१४७१६
४	६ % अंतर्गत पाणी पुरवठा व जल निस्सारण	१२९८३२८
५	१५ % फर्निचर	३२४५८२०
	एकूण	२८१३०४४०
६	३% वास्तुशास्त्रज्ञ फी	६४९१६४
१०	पावसाच्या पाण्याचे पुर्नभरण करणे	५०००००
११	सोलर वॉटर हिटर बसविणे	३५००००
	एकूण	२९६२९६०४

४. यावर होणारा खर्च भागणी क्रमांक डोई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना (०१) (०८) शहरामधील अल्पसंख्यांक समाजातील मुलींच्या वसतीगृहाकरिता सहाय्यक अनुदान, (२२३५ ए १४२) ३१-सहाय्यक अनुदान या लेखाशीर्षाखाली खर्ची टाकावा व तो सन २०११-१२ या आर्थिक वर्षात मंजूर केलेल्या तरतुदीतून भागविण्यात यावा.

५. निधी वितरणाबाबतचे आदेश स्वतंत्ररित्या निर्गमित करण्यात येतील.

६. हा शासन निर्णय, वित्तीय अधिकार नियम पुस्तिका १९७८ भाग पहिला, उपविभाग पाच अ.क्र.१ महाराष्ट्र सार्वजनिक बांधकाम नियम पुस्तिकेतील परि. क्र.१३४ खाली प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

Bhaisao
(उ.सं. दांडेकर)

अवर सचिव, महाराष्ट्र शासन

प्रति,

महालेखापाल, महाराष्ट्र-१,(लेखा व अनुज्ञेयता) मुंबई

महालेखापाल, महाराष्ट्र-१,(लेखा परीक्षा) मुंबई

महालेखापाल, महाराष्ट्र-२,(लेखा व अनुज्ञेयता) नागपूर

महालेखापाल, महाराष्ट्र-२,(लेखा परीक्षा) नागपूर

निवासी लेखा परीक्षा अधिकारी, मुंबई

जिल्हाधिकारी, अकोला

कृषी व पशु विभाग, मंत्रालय, मुंबई

कुल सचिव, डॉ. पंजाबराव देशमुख कृषी विद्यापीठ, अकोला

सार्वजनिक बांधकाम विभाग, मंत्रालय, मुंबई

कार्यकारी अभियंता, सार्वजनिक बांधकाम विभाग, अकोला,

प्रमुख लिपिक, जिल्हाधिकारी कार्यालय, अकोला

जिल्हा कोषागार अधिकारी, अकोला

वित्त विभाग,(अर्थसंकल्प-१४, व्यय-४) मंत्रालय, मुंबई

नियोजन विभाग, (कार्या.१४७५).

रोख शाखा व का.७, अल्पसंख्यांक विकास विभाग, मंत्रालय, मुंबई.

नियड नस्ती, का.-८